

Nusgawy äheňe öýkünme

Category: Goşgular, Kitapcy

написано kitapcy | 26 январа, 2025

Nusgawy äheňe öýkünme NUSGAWY ÄHEÑE ÖÝKÜNME



Adamyň içinde adam döreden,
Saňa aklym haýran kadyr Ýaradan,
Dünýäni düzüpsiň akdan-garadan,
Garadan daş eýle, akdan daş etme.
Ak zat alnyňadyr, ýollar ak bolsun,
Ynsanyň söýeni ýeke-täk bolsun,
Her bir zatda serhet bolsun, çäk bolsun,
Bedasyly asyllara baş etme!

Saklap başar uly-kiiň sarpasyn,
Şonda kän alarsyň taňryýalkasyn.
Nobatynda gelse ýagşy her pasyl
Gyşlary ýaz etme, ýazy gyş etme!

Ynsançylyk salam bilen başlanar,
Näme diýse diýibersin başgalar.
Adamçylyk, käte kise boş bolar,
Ýöne hiç wagt kelläni bir boş etme!

Başymyz sag bolsa, başga gaýgy ýok,
Nadan dostuň hiç bir zada haýry ýok,
Hak ýolunda kösenenmiň aýby ýok,
Haram ýolda köňlümüzizi hoş etme!

Adamyň içinde adam döreden,

Sen beýiksiň Allam şadan-töreden.
On sekiz müň älemleri ýaradan-
Taňrym bizi ak imandan daş etme!

Sylapberdi MUHAMOW. Goşgular